



**പതിനാലാം കേരള നിയമസഭ**

**സബ്ജക്ട് കമ്മിറ്റി XI  
(2016-2018)**

**ഭക്ഷ്യവും സിവിൽ സപ്ലൈസും സഹകരണവും**

**2015-16 സാമ്പത്തികവർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികൾ സംബന്ധിച്ച ആക്ഷൻ ടേക്കൺ റിപ്പോർട്ട്**

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്]

2016 ഒക്ടോബർ 31-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്  
തിരുവനന്തപുരം

2016

പതിനാലാം കേരള നിയമസഭ

**സബ്ജക്ട് കമ്മിറ്റി XI  
(2016-2018)**

**ഭക്ഷ്യവും സിവിൽ സപ്ലൈസും സഹകരണവും**

**2015-16 സാമ്പത്തികവർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികൾ സംബന്ധിച്ച ആക്ഷൻ ടേക്കൺ റിപ്പോർട്ട്**

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്]

## ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി XI  
(ഭക്ഷ്യവും സിവിൽ സപ്ലൈസും സഹകരണവും)  
(2016-2018)

ഘടന

ചെയർമാൻ :

ശ്രീ. എ. സി. മൊയ്തീൻ,  
സഹകരണവും വിനോദസഞ്ചാരവും വകുപ്പുമന്ത്രി.

എക്സിക്യൂട്ടീവ് ഓഫീസേഴ്സ് അംഗം :

ശ്രീ. പി. തിലോത്തമൻ,  
ഭക്ഷ്യവും സിവിൽ സപ്ലൈസും വകുപ്പുമന്ത്രി.

അംഗങ്ങൾ :

- ശ്രീ. അബൂൽ ഹമീദ്. പി.
- ശ്രീ. അനൂപ് ജേക്കബ്
- ശ്രീ. എൽദോസ് കന്നപ്പിള്ളി
- ശ്രീ. ജോർജ് എം. തോമസ്
- ശ്രീ. പി. സി. ജോർജ്
- ശ്രീ. വി. ജോയി
- ശ്രീ. മുഹമ്മദ് മുഹസിൻ. പി.
- ശ്രീ. മുരളി പെരുന്തല്ലി
- ശ്രീ. കെ. കെ. രാമചന്ദ്രൻ നായർ.

നിയമസഭാ സെക്രട്ടേറിയറ്റ് :

- ശ്രീ. വി. കെ. ബാബുപ്രകാശ്, സെക്രട്ടറി
- ശ്രീമതി എസ്. ബിന്ദു, ജോയിന്റ് സെക്രട്ടറി
- ശ്രീ. കെ. സുരേഷ് കുമാർ, ഡെപ്യൂട്ടി സെക്രട്ടറി
- ശ്രീ. വി. ജി. റിജു, അണ്ടർ സെക്രട്ടറി.

അവതാരിക

ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്ട് കമ്മിറ്റി XI-ന്റെ 2015-16 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടികൾ സംബന്ധിച്ച ആക്ഷൻ ടേക്കൺ റിപ്പോർട്ട് സബ്ജക്ട് കമ്മിറ്റി XI-ന്റെ ചെയർമാനായ ഞാൻ സമർപ്പിക്കുന്നു.

സബ്ജക്ട് കമ്മിറ്റി XI-ന്റെ 2015-16 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടികളാണ് ഈ റിപ്പോർട്ടിൽ ഉൾപ്പെടുത്തിയിരിക്കുന്നത്.

ഈ റിപ്പോർട്ട് രണ്ട് ഭാഗങ്ങളായാണ് തയ്യാറാക്കിയിട്ടുള്ളത്. ഒന്നാം ഭാഗത്തിൽ സമിതി പരിഗണിച്ച നടപടി സ്റ്റേറ്റ് മെന്റുകളുടെ വിവരങ്ങളും രണ്ടാം ഭാഗത്തിൽ ഇനിയും മറുപടി ലഭിച്ചിട്ടില്ലാത്ത ഖണ്ഡികകളിലെ ശുപാർശകൾ സംബന്ധിച്ച വിവരങ്ങളും സമിതിയുടെ നിഗമനങ്ങളും ശുപാർശകളും ഉൾപ്പെടുത്തിയിരിക്കുന്നു.

ഈ റിപ്പോർട്ട് 2016 ഒക്ടോബർ 25-ാം തീയതി ചേർന്ന യോഗത്തിൽ സമിതി പരിഗണിക്കുകയും അംഗീകരിക്കുകയും ചെയ്തു.

തിരുവനന്തപുരം,  
2016 ഒക്ടോബർ 25.

എ. സി. മൊയ്തീൻ,  
ചെയർമാൻ,  
സബ്ജക്ട് കമ്മിറ്റി XI.

# റിപ്പോർട്ട്

## ഭാഗം - I

ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്ട് കമ്മിറ്റി XI ന്റെ 2015-16 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികളുടെ വിശദവിവരങ്ങൾ ഉൾപ്പെടുത്തി സമർപ്പിച്ച മറുപടികളിന്മേൽ സമിതിയുടെ അംഗീകാരം ലഭിച്ചുവ താഴെ ചേർക്കുന്നു.

### ധനാഭ്യർത്ഥന നമ്പർ XXVII - സഹകരണം

(ധനാഭ്യർത്ഥന നമ്പർ XXX - ഭക്ഷ്യം എന്നതിന്റെ 834,89,29,000 രൂപ ഉൾപ്പെടെ)

#### ഖണ്ഡിക നമ്പർ 1

2425-00-001-98-(06) - ജില്ലാ ഭരണം - വാടക, കരം, നികുതി

സഹകരണ വകുപ്പിന്റെ ജനറൽ വിഭാഗം ജില്ലാ ഓഫീസുകളുടെ വാടക, കഴിഞ്ഞ വർഷങ്ങളിലെ ബഡ്ജറ്റ് വിഹിതത്തിലെ അപര്യാപ്ത മൂലം 42.32 ലക്ഷം രൂപ കുടിശ്ശികയായിരിക്കുകയാണെന്ന് സമിതി മനസ്സിലാക്കുന്നു. ആയതിനാൽ ബഡ്ജറ്റ് വിഹിതത്തിനു പുറമെ 42.32 ലക്ഷം രൂപ വകയിരുത്തണമെന്ന് സമിതി ശിപാർശ ചെയ്യുന്നു.

#### സ്വീകരിച്ച നടപടി

സമിതി ശിപാർശ ചെയ്ത 42.32 ലക്ഷം രൂപയിൽ ഭവന നിർമ്മാണ ബോർഡ് വക റവന്യൂ ടവറുകളിൽ പ്രവർത്തിക്കുന്ന സഹകരണ വകുപ്പിന്റെ ഓഫീസുകളുടെ വാടക കുടിശ്ശികയായി 40,22,835/- രൂപ 30-4-2015 ലെ കണക്ക് പ്രകാരം നൽകുവാനുള്ളതായി ഭവന നിർമ്മാണ വകുപ്പിന്റെ 22-7-2015 ലെ

2206/ബി2/2015/ഭവനം നമ്പർ കത്തിലൂടെ അറിയിച്ചിരുന്നു. കൂടാതെ ടി തുക അനുവദിച്ചു കിട്ടുന്നതിനായി സപ്ലൈമെന്റി ഡിമാന്റ് ഫോർ ഗ്രാന്റ് (എസ്.ഡി.ജി) പ്രൊപ്പോസൽ സമർപ്പിക്കുവാനും മേൽ കത്തിൽ നിർദ്ദേശിച്ചിരുന്നു. എന്നാൽ ചങ്ങനാശ്ശേരി റവന്യൂ ടവറിൽ സഹകരണ വകുപ്പിന്റെ ആഫീസ് പ്രവർത്തിക്കുന്നില്ലാത്തതിനാൽ, ടി ആഫീസിന്റെ വാടക കടിശ്ശികയായ 30,42,702/- രൂപ കഴിച്ചുള്ള 981000/- രൂപ 2015-16 വർഷത്തിൽ അന്തിമ ഉപധനാഭ്യർത്ഥനയിൽ ഉൾപ്പെടുത്തി അനുവദിക്കുന്നതിനുള്ള പ്രൊപ്പോസൽ സമർപ്പിച്ചിരുന്നുവെങ്കിലും ലഭിച്ചില്ല. സമിതി നിർദ്ദേശിച്ച 42.32 ലക്ഷം രൂപയിൽ, മേൽ 9.81 ലക്ഷം രൂപ കഴിച്ചുള്ള 32.51 ലക്ഷം രൂപ അഡീഷണൽ ആതറൈസേഷൻ വഴി അനുവദിക്കുന്നതിനുള്ള പ്രൊപ്പോസൽ സമർപ്പിച്ചിരുന്നുവെങ്കിലും ആയത് ലഭിച്ചില്ല. 2016-17 ലെ ബഡ്ജറ്റ് വിഹിതമായ 20.00 ലക്ഷം രൂപയ്ക്ക് പുറമെ ഭവന നിർമ്മാണ ബോർഡിന്റെ കീഴിലുള്ള അടുർ, തിരുവല്ല, നെടുമങ്ങാട് എന്നീ റവന്യൂ ടവറുകളിൽ പ്രവർത്തിക്കുന്ന ആഫീസുകളുടെ 31-3-2016 വരെയുള്ള വാടക കടിശ്ശികയായ 20,30,781/- രൂപ 2425-001-98-06 ശീർഷകത്തിൽ നടപ്പു സാമ്പത്തിക വർഷം വകയിരുത്തുന്നതിനുള്ള ശുപാർശ സമർപ്പിച്ചിരുന്നുവെങ്കിലും ആയത് ലഭിച്ചില്ല.

(സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ഖണ്ഡിക നമ്പർ 2**

2425-00-003-89-(04)(1)- സഹകരണ മാനേജ്മെന്റ് ഇൻസ്റ്റിറ്റ്യൂട്ടുകൾ മുതലായവയ്ക്കുള്ള സഹായം-യാത്രാ ചെലവുകൾ-യാത്രാബത്ത

സഹകരണ വകുപ്പിന്റെ പ്രവർത്തനങ്ങൾ, തൈരഞ്ഞെടുപ്പ്, നൂതന കണക്കെടുപ്പ് സമ്പ്രദായം, പദ്ധതി തയ്യാറാക്കൽ, വിലയിരുത്തൽ എന്നിവ ഉൾപ്പെടെ ഭരണ സംവിധാനത്തെക്കുറിച്ചുള്ള പരിശീലനത്തിൽ പങ്കെടുക്കുന്ന ഉദ്യോഗസ്ഥർക്ക് യാത്രാചെലവ് ഇനത്തിൽ തുക അനുവദിക്കുന്നതിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ 4 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

സഹകരണ വകുപ്പിലെ ഉദ്യോഗസ്ഥർക്ക് പരിശീലനം നൽകുന്നതിനായി 2015-16 സാമ്പത്തിക വർഷം 2425-003-89-04-1 ശീർഷകത്തിൽ വകയിരുത്തിയിരുന്ന 4,00,000/- രൂപ അനുവദിച്ചു നൽകിയിട്ടുണ്ട്. എന്നാൽ ടി തുക 2014-15 സാമ്പത്തിക വർഷത്തെ അപേക്ഷകൾ പരിഗണിക്കുന്നതിനുപോലും അപര്യാപ്തമാണ്. 2016-17 സാമ്പത്തിക വർഷം 2425-003-89-04-1 ശീർഷകത്തിൽ വകയിരുത്തിയിരുന്ന 4,00,000/- രൂപയ്ക്കു പുറമെ 4,00,000/- രൂപ അഡീഷണൽ ആതറൈസേഷൻ വഴിയും ലഭിച്ചിട്ടുണ്ട്. ടി തുക വിതരണം ചെയ്യുന്നതിനുള്ള നടപടികൾ സ്വീകരിച്ചിട്ടുണ്ട്.

(സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ഖണ്ഡിക നമ്പർ 3**

**2425-00-003-89-(31)- സഹകരണ മാനേജ്മെന്റ് ഇൻസ്റ്റിറ്റ്യൂട്ടുകൾ മുതലായവയ്ക്കുള്ള സഹായം-സഹായധനം-ശമ്പളം**

സഹകരണ വകുപ്പിലെ ഉദ്യോഗസ്ഥർക്ക് പരിശീലനം നൽകുന്നതിനായി ഒരു പരിശീലനകേന്ദ്രം സ്ഥാപിക്കുന്നതിനും ദേശീയ സഹകരണയൂണിയനുമായി ഉണ്ടാക്കിയ ഉടമ്പടി അനുസരിച്ച് കണ്ണൂർ സഹകരണ മാനേജ്മെന്റ് സ്ഥാപനത്തിന് അടിസ്ഥാന സൗകര്യങ്ങൾ പ്രദാനം ചെയ്യുന്നതിനുള്ള 50% വഹിക്കുന്നതിനും നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 21 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2015-16 സാമ്പത്തിക വർഷം ഈയിനത്തിൽ വകയിരുത്തിയിട്ടുള്ള 71.00 ലക്ഷം രൂപ അപര്യാപ്തമായതിനാൽ കണ്ണൂർ സഹകരണ മാനേജ്മെന്റ് സ്ഥാപനത്തിന്റെ അടിസ്ഥാനസൗകര്യ വികസനത്തിനായി 21.00 ലക്ഷം രൂപ കൂടി

അധികമായി വകയിരുത്തുന്നതിനുള്ള പ്രൊപ്പോസൽ സർക്കാർ പരിശോധിച്ചു വരുന്നു. (സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ഖണ്ഡിക നമ്പർ 4**

2425-00-101-99-(06) - സഹകരണ സംഘങ്ങളുടെ ആഡിറ്റ് - ജനറൽ - വാടക, കരം, നികുതി

തിരുവനന്തപുരത്തുള്ള സഹകരണ സംഘം ജോയിന്റ് ഡയറക്ടറുടെ ആഫീസിന്റെ മുൻവർഷത്തെ വാടക കടിശ്ശിക നൽകുന്നതിനായി ബഡ്ജറ്റ് വിഹിതത്തിനു പുറമെ 1 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2015-16 സാമ്പത്തിക വർഷം തിരുവനന്തപുരം സഹകരണ സംഘം ജോയിന്റ് ഡയറക്ടർ ആഫീസിന്റെ വാടക കടിശ്ശിക നൽകുന്നതിലേയ്ക്കായി 2425-101-99-06 ശീർഷകത്തിൽ അധികമായി വകയിരുത്തിയ 1,53,000/- രൂപ ഉൾപ്പെടെ 3,40,000/- രൂപ അനുവദിച്ചു നൽകിയിട്ടുണ്ട്. നടപ്പു സാമ്പത്തിക വർഷം ടി ശീർഷകത്തിൽ വകയിരുത്തിയിട്ടുള്ള 2,00,000/- രൂപ അനുവദിച്ചു നൽകുന്നതിനുള്ള നടപടികൾ സ്വീകരിച്ചു വരുന്നു.

(സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ഖണ്ഡിക നമ്പർ 5**

2425-00-101-92-(21)-(2) - ഡയറക്ടറേറ്റ് ഓഫ് കോ-ഓപ്പറേറ്റീവ് ആഡിറ്റ് - മോട്ടോർ വാഹനങ്ങൾ - സംരക്ഷണവും അറ്റകുറ്റപ്പണികളും

സഹകരണ ആഡിറ്റ് ഡയറക്ടറേറ്റ് ഓഫീസിന്റെ ഉപയോഗത്തിനായി നൽകിയിട്ടുള്ള 2 വാഹനങ്ങളും വളരെയേറെ കാലപ്പഴക്കം ഉള്ളതാകയാൽ ഇവയുടെ അറ്റകുറ്റപ്പണി നടത്തി ഉപയോഗക്ഷമമാക്കുന്നതിനായി ബഡ്ജറ്റ് വിഹിതത്തിന് പുറമെ 75,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

സഹകരണ ഓഡിറ്റ് ഡയറക്ടറേറ്റിലെ വാഹനങ്ങളുടെ പരിപാലനത്തിനായി 2425-101-92-21-2 ശീർഷകത്തിൽ 2015-16 സാമ്പത്തിക വർഷത്തിൽ അധിക തുക വകയിരുത്തുന്നതിനുള്ള പ്രൊപ്പോസൽ സമർപ്പിച്ചിരുന്നുവെങ്കിലും ആയത് ലഭ്യമായില്ല. നടപ്പു സാമ്പത്തിക വർഷം ഈ ഇനത്തിൽ വകയിരുത്തിയിരിക്കുന്ന 12000/- രൂപ അപര്യാപ്തമായതിനാൽ, 1,00,000/- രൂപ ടി ശീർഷകത്തിൽ അഡീഷണൽ ആതറൈസേഷൻ വഴി വകയിരുത്തുന്നതിനുള്ള പ്രൊപ്പോസൽ സർക്കാർ പരിശോധിച്ചു വരുന്നു.

(സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ഖണ്ഡിക നമ്പർ 6**

2425-00-101-92-(34) - ഡയറക്ടറേറ്റ് ഓഫ് കോ-ഓപ്പറേറ്റീവ് ആഡിറ്റ് - മറ്റ് ചെലവുകൾ

ആഡിറ്റ് കുടിശ്ശിക നിവാരണ പദ്ധതി-2013 ൽ ഏർപ്പെട്ടിരുന്ന നിലവിലുള്ള ജീവനക്കാർക്കും വിരമിച്ച ജീവനക്കാർക്കും പ്രതിഫലം നൽകുന്നതിന് സർക്കാർ ഭരണാനുമതി നൽകിയിരുന്നുവെന്നും ടി പദ്ധതിയുമായി ബന്ധപ്പെട്ട് ആകെ 5.36 കോടി രൂപ ചെലവഴിച്ചതായും സമിതി മനസ്സിലാക്കുന്നു. ധനപുനർവിനിയോഗം വഴിയും അഡീഷണൽ ആതറൈസേഷൻ വഴിയും രണ്ട് ഘട്ടങ്ങളിലായി ആകെ 126.05 ലക്ഷം രൂപ ഈയിനത്തിൽ നൽകിയിട്ടുണ്ട്. ആയതിനാൽ പ്രസ്തുത പ്രതിഫലത്തിന്റെ ബാക്കി നൽകുന്നതിന് നിലവിലെ ബഡ്ജറ്റ് വിഹിതത്തിനു പുറമെ 4.1005 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

ആഡിറ്റ് കുടിശ്ശിക നിവാരണ പദ്ധതി 2013-നായി 2015-16 സാമ്പത്തിക വർഷത്തെ ഒന്നാം ഉപധനാഭ്യർത്ഥനയിൽ 2425-101-92-34 എന്ന ശീർഷകത്തിൽ അനുവദിച്ച 3 കോടി രൂപ വിതരണം ചെയ്യുന്നതിനുള്ള നടപടികൾ സ്വീകരിച്ചു വരുന്നു. (സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ഖണ്ഡിക നമ്പർ 7**

2425-00-107-80 - പ്രാഥമിക കാർഷിക വായ്പാ സംഘങ്ങൾക്കുള്ള സഹായം

കേരള സഹകരണ റിസ്ക് ഫണ്ട് പദ്ധതി പ്രകാരം നൽകുന്ന ധനസഹായം കഴിഞ്ഞ രണ്ടു വർഷങ്ങളിലായി വളരെയധികം വർദ്ധിച്ചിട്ടുള്ളതിനാൽ ഈ പദ്ധതിയുടെ കോർപ്പസ് ഫണ്ടിലേക്ക് കൂടുതൽ ധനസഹായം നൽകുന്നതിനും സഹകരണ സംഘങ്ങളിലെ നിക്ഷേപങ്ങൾക്ക് ഉറപ്പ് നൽകുന്നതിനുള്ള നിക്ഷേപ ഉറപ്പ് പദ്ധതിയുടെ കോർപ്പസ് ഫണ്ടിലേക്ക് സർക്കാർ വിഹിതമായി ധനസഹായം അനുവദിക്കുന്നതിനുമായി നിലവിലെ ബഡ്ജറ്റ് വിഹിതത്തിനു പുറമെ 6 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

25.02.2016-ലെ സ.ഉ.(സാധാ)നം.144/2016/സഹ. പ്രകാരം കേരള സഹകരണ റിസ്ക് ഫണ്ട് പദ്ധതികൾക്കായി 6 കോടി രൂപ 2015-16 സാമ്പത്തിക വർഷത്തിൽ അനുവദിച്ചിട്ടുണ്ട്.

(സർക്കാർ കത്ത് നം. 8797/ബി3/2015/സഹ. തീയതി 31.05.2016)

**ഖണ്ഡിക നമ്പർ 8**

2425-00-107-72 - (33)- സഹകരണ സ്ഥാപനങ്ങളിൽ നിന്നും എടുക്കുന്ന വായ്പയുടെ കൃത്യമായ തിരിച്ചടവിന് നൽകുന്ന ഉത്തേജന പലിശ ഇളവ് പദ്ധതി/സബ്സിഡികൾ

2011-12 സാമ്പത്തിക വർഷം മുതൽ കൃത്യമായി കാർഷിക വായ്പ തിരിച്ചടയ്ക്കുന്നവർക്ക് പലിശ സബ്സിഡി നൽകുന്നതിനായി 32 കോടി രൂപ വകയിരുത്തുന്നതാണെന്ന് പ്രഖ്യാപിച്ചിരുന്നവെങ്കിലും 2015-16-ലെ വിഹിതം ഉൾപ്പെടെ 6 കോടി രൂപ മാത്രമാണ് അനുവദിച്ചിട്ടുള്ളതെന്ന് സമിതി മനസ്സിലാക്കുന്നു. തുടർപദ്ധതി ആയതിനാൽ ഈയിനത്തിൽ 26 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2011-12 സാമ്പത്തിക വർഷം മുതൽ 2015-16 സാമ്പത്തിക വർഷം വരെ ഉത്തേജന പലിശയിളവ് പദ്ധതിയ്ക്ക് ആകെ 6 കോടി രൂപ അനുവദിച്ചിരുന്നു. ഇത് ഒരു തുടർ പദ്ധതിയായിട്ടാണ് നടപ്പിലാക്കി വരുന്നത്. അനുവദിക്കുന്ന തുക ജില്ലാ ജോയിന്റ് രജിസ്ട്രാർ (ജനറൽ) മാരിൽ നിന്നുമുള്ള ഡിമാന്റിന്റെ അടിസ്ഥാനത്തിലാണ് സംഘങ്ങൾക്ക് വിതച്ചുനൽകുന്നത്.

പ്രസ്തുത പദ്ധതി പ്രകാരം 2015-16 വർഷം വരെ ലഭിച്ച 6 കോടി രൂപയിൽ 5,99,81,893/- രൂപ ഇതിനകം സംഘങ്ങൾക്ക് പിൻവലിച്ച് കൊടുക്കുകയും ചെയ്തിട്ടുണ്ട്. സമിതി ശുപാർശ ചെയ്ത 26 കോടി രൂപ 2015-16 സാമ്പത്തിക വർഷത്തിൽ വകയിരുത്തിയിട്ടില്ല.  
(സർക്കാർ കത്ത് നം. 9584/ബി/2015/സഹ. തീയതി 01.08.2016)

**ഖണ്ഡിക നമ്പർ 9**

2425-00-108-80 - ഉത്സവചന്ദകൾ സംഘടിപ്പിക്കുന്നതിന് സഹകരണ സംഘങ്ങളുടെ സഹായധനം

2015-16 സാമ്പത്തിക വർഷത്തിൽ കൺസ്യൂമർ ഫെഡിന്റെ നേതൃത്വത്തിൽ നടത്തി വരുന്ന ഉത്സവ ചന്ദകൾ സുഗമമായി നടത്തുന്നതിന് വേണ്ടി 15 കോടി രൂപ മാത്രമാണ് വകയിരുത്തിയിട്ടുള്ളത്. കൺസ്യൂമർ ഫെഡറേഷന് സർക്കാർ സബ്സിഡിയോടുകൂടി നിത്യോപയോഗ സാധനങ്ങൾ വില്പന നടത്തിയ ഇനത്തിൽ 115.4572 കോടി രൂപ ലഭിക്കുവാനുള്ളതിനാൽ നിലവിലെ ബഡ്ജറ്റ് വിഹിതത്തിന് പുറമെ 100.4572 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

കൺസ്യൂമർ ഫെഡറേഷന് ഉത്സവചന്ദകൾ നടത്തുന്നതിനായി 2425-108-80-33 ശീർഷകത്തിലെ ബഡ്ജറ്റ് വിഹിതമായ 15 കോടി രൂപയ്ക്ക് പുറമെ 9-12-2015 ലെ

സർക്കാർ ഉത്തരവ് നമ്പർ 10697/2015/ധന. പ്രകാരം 25 കോടി രൂപയും, 7-8-2015 ലെ 7240/2015/ധന. നമ്പർ സർക്കാർ ഉത്തരവ് പ്രകാരം 10 കോടി രൂപയും, അഡീഷണൽ ആതറൈസേഷൻ വഴി അനുവദിച്ചിരുന്നു. ഈ ഇനത്തിൽ ആകെ ലഭ്യമായ 50 കോടി രൂപയും കൺസ്യൂമർഫെഡിന് അനുവദിച്ചു നൽകിയിട്ടുണ്ട്. സബ്സിഡിയിനത്തിൽ കൺസ്യൂമർഫെഡിന് സർക്കാർ നൽകാനുള്ള ശേഷിച്ച തുക കണക്കാക്കുന്നതിനുവേണ്ടി സർക്കാർ രൂപീകരിച്ച ഹൈലവൽ കമ്മിറ്റി തിട്ടപ്പെടുത്തിയ 63.3583 കോടി രൂപയിൽ 10.00 കോടി രൂപ 2015-16 സാമ്പത്തിക വർഷം ആകെ അനുവദിച്ച 60.00 കോടി രൂപയിൽ ഉൾപ്പെടുത്തി നൽകിയിട്ടുണ്ട്. കൂടാതെ 2016-17 സാമ്പത്തികവർഷം ടി ഇനത്തിൽ വകയിരുത്തിയിരുന്ന 18.00 കോടി രൂപയും 26-4-2016 ലെ 3841/2016/ധന., 24-6-2016 ലെ 5523/2014/ധന. എന്നീ നമ്പർ ഉത്തരവുകൾ പ്രകാരം 2425-108-80-33 ശീർഷകത്തിൽ അഡീഷണൽ ആതറൈസേഷൻ ആയി അനുവദിച്ച 17.00 കോടി രൂപയും കൺസ്യൂമർഫെഡിന് നൽകിയിട്ടുണ്ട്. കൂടാതെ 2016-17 സാമ്പത്തിക വർഷത്തെ പുതുക്കിയ ബഡ്ജറ്റിൽ 18 കോടി രൂപയും ടി ഇനത്തിൽ വകയിരുത്തിയിട്ടുണ്ട്.

(സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ഖണ്ഡിക നമ്പർ 10**

- 2425-00-108-67 - മറ്റു സഹകരണ സംഘങ്ങൾക്കുള്ള സഹായം
- 4425-00-108-68- മറ്റു വിഭാഗത്തിൽപ്പെടുന്ന പലവക സഹകരണ സ്ഥാപനങ്ങൾക്കുള്ള സഹായം
- 6425-00-108-11 - മറ്റു സഹകരണ സംഘങ്ങൾക്കുള്ള സഹായം

അച്ചടി സംഘങ്ങളുടെ പുനരുദ്ധാരണത്തിനും നവീകരണത്തിനുമായി സബ്സിഡി/ഓഹരി സഹായം, ചെറുകിട വ്യവസായം ആരംഭിക്കുന്നതിനായി വനിതാ സഹകരണ സംഘങ്ങൾക്കുള്ള സഹായം, സഹകരണ സംഘങ്ങൾ നടപ്പിലാക്കിവരുന്ന മാലിന്യനിർമ്മാർജ്ജന പദ്ധതികൾക്കുള്ള സഹായം എന്നീ പുതിയ പദ്ധതികൾക്ക് ധനസഹായം അനുവദിക്കുന്നതിനായി നിലവിലെ ബഡ്ജറ്റ് വിഹിതം

അപര്യാപ്തമാണ്. ആയതിനാൽ സബ്സിഡിയിനത്തിൽ 2 കോടി രൂപയും ഓഹരിയിനത്തിൽ 1 കോടി രൂപയും വായ്പയിനത്തിൽ 1 കോടി രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

ഇക്കാര്യത്തിൽ ലഭ്യമായ എല്ലാ പ്രൊപ്പോസലുകൾക്കും ധനസഹായം അനുവദിച്ചു നൽകിയിട്ടുണ്ട്. പുതിയ പദ്ധതികൾക്കുള്ള പ്രൊപ്പോസലുകളൊന്നും ലഭിക്കാതിരുന്നതിനാൽ ഈ പദ്ധതിയിൽ അധികതുക വകയിരുത്തിയിട്ടില്ല. (സർക്കാർ കത്ത് നം. 6482/പി.എസ്/2015/സഹ. തീയതി 21.10.2016)

**ഖണ്ഡിക നമ്പർ 11**

- 2425-00-108-51 - പ്രാഥമിക കാർഷിക ക്രെഡിറ്റ് സംഘങ്ങൾ, പ്രാഥമിക സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ തുടങ്ങിയവയ്ക്കുള്ള സഹായം (എൻ.സി.ഡി.സി. പദ്ധതി)
- 4425-00-108-42 - പ്രാഥമിക കാർഷിക ക്രെഡിറ്റ് സംഘങ്ങൾ, പ്രാഥമിക സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ തുടങ്ങിയവയ്ക്കുള്ള സഹായം (എൻ.സി.ഡി.സി. പദ്ധതി)
- 6425-00-108-19 - പ്രാഥമിക കാർഷിക ക്രെഡിറ്റ് സംഘങ്ങൾ, പ്രാഥമിക സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ തുടങ്ങിയവയ്ക്കുള്ള സഹായം (എൻ.സി.ഡി.സി. പദ്ധതി)

ആശുപത്രി സഹകരണ സംഘങ്ങൾ, ലേബർ കോൺട്രാക്ട് സഹകരണ സംഘങ്ങൾ, കൺസ്യൂമർ സഹകരണ സംഘങ്ങൾ, പട്ടികജാതി/പട്ടികവർഗ്ഗ സഹകരണ സംഘങ്ങൾ മുതലായവയ്ക്ക് ധനസഹായം നൽകുന്ന പ്രസ്തുത പദ്ധതി പ്രകാരം 3900 ലക്ഷം രൂപ വകയിരുത്തണമെന്ന് അപേക്ഷിച്ചിരുന്നവെങ്കിലും 1800 ലക്ഷം രൂപ മാത്രമാണ് ഓഹരി, വായ്പ ഇനങ്ങളിൽ അനുവദിച്ചിട്ടുള്ളത് എന്ന് സമിതി മനസ്സിലാക്കുന്നു. എൻ.സി.ഡി.സി ധനസഹായം ലഭിച്ചതും വിവിധ ഘട്ടങ്ങളിലായി

പൂർത്തീകരിച്ചു വരുന്നതുമായ പ്രോജക്ടുകൾക്ക് രണ്ടാം ഗഡു ധനസഹായം അനുവദിക്കുന്നതിനും 2015-16 സാമ്പത്തിക വർഷത്തിൽ പുതുതായി സംഘങ്ങൾക്ക് ധനസഹായം അനുവദിക്കുന്നതിനും നിലവിലെ ബഡ്ജറ്റ് വിഹിതം അപര്യാപ്തമായതിനാൽ പ്രസ്തുത പദ്ധതിയിനത്തിൽ ആകെ 2100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

ഈ പദ്ധതിയിൽ ആദ്യം ഭരണാനുമതി നൽകിയ പ്രൊപ്പോസലുകൾക്ക് 2015-16 വർഷത്തെ ബഡ്ജറ്റ് വിഹിതത്തിൽ നിന്നും തുക അനുവദിച്ചു നൽകിയിട്ടുണ്ട്. 6425-108-19 എന്ന ശീർഷകത്തിലെ ബഡ്ജറ്റ് വിഹിതം പൂർണ്ണമായും വിനിയോഗിച്ചിരുന്നു. തുടർന്ന് 85.13 ലക്ഷം രൂപയുടെ ഭരണാനുമതി നൽകിയതിന്റെ അടിസ്ഥാനത്തിൽ പ്രസ്തുത തുക ധനപുനഃക്രമീകരണം വഴി കണ്ടെത്തുന്നതിന് ശ്രമിച്ചിരുന്നുവെങ്കിലും കഴിഞ്ഞിരുന്നില്ല.

(സർക്കാർ കത്ത് നം. 6482/പി.എസ്1/2015/സഹ. തീയതി 21.10.2016)

**ഖണ്ഡിക നമ്പർ 12**

2425-00-108-47-(31)-പ്രൊഫഷണൽ എഡ്യൂക്കേഷൻ വേണ്ടിയുള്ള സഹകരണ അക്കാദമിക്കുള്ള ധനസഹായം - സഹായധനം - ശമ്പളം

കേപ്പിന് ധനസഹായം നൽകുന്നതിനായി സഹകരണ സ്ഥാപനങ്ങളിൽ നിന്നും ട്രഷറി ഫിക്സ്ഡ് ഡിപ്പോസിറ്റ് പദ്ധതി നിക്ഷേപം നടത്തുന്നതിനും പ്രസ്തുത നിക്ഷേപ തുകയുടെ 25% ഗ്രാന്റായി കേപ്പിന് സർക്കാർ നൽകുന്നതിനും വ്യവസ്ഥയുണ്ടായിരുന്നു. ഈയിനത്തിൽ കേപ്പിന് ബാക്കി നൽകാനുണ്ടായിരുന്ന 32.69 കോടി രൂപയിൽ ബഡ്ജറ്റ് വിഹിതത്തിനു പുറമെ 29.639 കോടി രൂപ നടപ്പു സാമ്പത്തിക വർഷം വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

കേപ്പിന് നോൺ-പ്ലാൻ ഇനത്തിൽ ഗ്രാന്റായി 2425-108-47-31 ശീർഷകത്തിൽ നൽകുവാനുള്ള 29.639 കോടി രൂപയ്ക്കുള്ള പ്രൊപ്പോസൽ 2016-17 വർഷത്തെ ബഡ്ജറ്റിൽ ഉൾപ്പെടുത്താൻ കഴിഞ്ഞിട്ടില്ല.  
(സർക്കാർ കത്ത് നം. 8797/ബി3/2015/സഹ. തീയതി 31.05.2016)

**ഖണ്ഡിക നമ്പർ 13**

2425-00-108-47-(35)-പ്രൊഫഷണൽ എഡ്യൂക്കേഷൻ വേണ്ടിയുള്ള സഹകരണ അക്കാദമികളുടെ ധനസഹായം - മൂലധന ആസൂത്രണങ്ങളുടെ രൂപീകരണത്തിനുള്ള സഹായധനം

നിർമ്മാണ പ്രവർത്തനങ്ങൾ പുരോഗമിച്ചു വരുന്ന മുട്ടത്തറയിലെയും വടക്കാഞ്ചേരിയിലെയും എഞ്ചിനീയറിംഗ് കോളേജുകളുടെ നിർമ്മാണ പ്രവർത്തനം പൂർത്തിയാക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ബഡ്ജറ്റ് വിഹിതത്തിന് പുറമേ 10 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

ഈ ഇനത്തിൽ സമിതി ശുപാർശ ചെയ്ത 10 കോടി രൂപ അനുവദിക്കുന്നതിനായുള്ള പ്രൊപ്പോസൽ ധനവകുപ്പിന്റെ പരിഗണനയ്ക്ക് അയച്ചുവെങ്കിലും 2015-16 സാമ്പത്തിക വർഷം പരിഗണിക്കുവാൻ കഴിഞ്ഞിട്ടില്ല.  
(സർക്കാർ കത്ത് നം. 8797/ബി3/2015/സഹ. തീയതി 31.05.2016)

**ഖണ്ഡിക നമ്പർ 14**

4425-00-001-99 - സഹകരണ ആസ്ഥാനവും മറ്റ് സ്ഥാപനങ്ങളും

സഹകരണ വകുപ്പിന് ആസ്ഥാന മന്ദിരം പണിയുന്നതിന് ലഭിച്ച സ്ഥലത്ത് നിർമ്മാണ പ്രവർത്തനങ്ങൾ നടന്നു വരികയാണ്. 2014-15 സാമ്പത്തിക വർഷം 20 കോടി രൂപ വകയിരുത്തണമെന്ന് അപേക്ഷിച്ചിരുന്നുവെങ്കിലും 4425-00-001-99

എന്ന ശീർഷകത്തിൽ 3 കോടി രൂപ മാത്രമാണ് വകയിരുത്തിയിരുന്നത്. 27.03.2015-ലെ ജി.ഒ.(ആർ.റ്റി) നമ്പർ 2856/2015/ഫിൻ. ഉത്തരവ് പ്രകാരം 3 കോടി രൂപ സബ്സിഡി ശീർഷകത്തിലേക്ക് മാറ്റുകയും ചെയ്തതായി സമിതി മനസ്സിലാക്കുന്നു. ആയതിനാൽ ആകെ ആവശ്യപ്പെട്ട 20 കോടി രൂപയിൽ 6 കോടി രൂപ കഴിച്ചുള്ള തുകയായ 14 കോടി രൂപയും ഈ സാമ്പത്തിക വർഷം വകയിരുത്തിയിരിക്കുന്ന 3 കോടി രൂപയും ഉൾപ്പെടെ ആകെ 17 കോടി രൂപ 2425-001-87 എന്ന ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

19.12.2015-ലെ 11018/2015/ധന. നമ്പർ സർക്കാർ ഉത്തരവ് പ്രകാരം 2425-001-87 എന്ന ശീർഷകത്തിൽ സഹകരണ വകുപ്പിന്റെ ആസ്ഥാന മന്ദിരം പണിയുന്നതിനായി 3 കോടി രൂപ 6.2.2016-ലെ സ.ഉ.(സാധാ)നം.1266/2016/ധന. നമ്പർ സർക്കാർ ഉത്തരവ് പ്രകാരം അഡീഷണൽ ആതൊരസേഷൻ വഴി ലഭിച്ചിട്ടുണ്ട്. ടി തുക ധനപുന:ക്രമീകരണം വഴി ക്രമീകരിച്ചിട്ടുണ്ട്. ബാക്കി ലഭിക്കുവാനുള്ള 14 കോടി രൂപയ്ക്കുള്ള ശുപാർശ 2015-16 സാമ്പത്തിക വർഷത്തെ അന്തിമ ഉപധനാഭ്യർത്ഥനയിൽ ഉൾപ്പെടുത്തുന്നതിനായി സമർപ്പിച്ചുവെങ്കിലും പരിഗണിക്കുവാൻ കഴിഞ്ഞിട്ടില്ല. 2016-17 സാമ്പത്തിക വർഷത്തെ ബഡ്ജറ്റിൽ 3 കോടി രൂപ ധനസഹായം വകയിരുത്തിയിട്ടുണ്ട്. തുക ലഭ്യമാക്കുന്നതിനുള്ള നടപടി സ്വീകരിച്ചുവരുന്നു.

(സർക്കാർ കത്ത് നം. 8797/ബി3/2015/സഹ. തീയതി 31.05.2016)

(സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ഖണ്ഡിക നമ്പർ 15**

4425-00-107-99-(02)-അപ്പക്സ് ബാങ്കുകൾ, സെൻട്രൽ ബാങ്കുകൾ, നിക്ഷേപങ്ങൾ (കേന്ദ്ര വിഹിതം 100%)

2015-16 സാമ്പത്തിക വർഷത്തേക്ക് തുക (ടോക്കൺ പ്രൊവിഷൻ) വകയിരുത്തിയിട്ടില്ല. പ്രസ്തുത പദ്ധതി പ്രകാരം കേരള സംസ്ഥാന സഹകരണ കാർഷിക ഗ്രാമവികസന ബാങ്കിന് 4 കോടി രൂപയുടെ സഹായം അനുവദിക്കുന്നതിന്

2014-15-ൽ സർക്കാർ അനുമതി ലഭിച്ചുവെങ്കിലും തുക എസ്.ഡി.ജി. മുഖേന വകയിരുത്താത്തതിനാൽ ബാങ്കിന് തുക അനുവദിക്കുവാൻ കഴിഞ്ഞില്ല. ആയതിനാൽ 2015-16 സാമ്പത്തിക വർഷത്തെ ബഡ്ജറ്റിൽ 4 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2015-16 സാമ്പത്തിക വർഷത്തെ രണ്ടാം ഉപധനാഭ്യർത്ഥനയിൽ 4425-107-99-02 ശീർഷകത്തിൽ ടോക്കൺ പ്രൊവിഷൻ അനുവദിച്ചതിന്റെ അടിസ്ഥാനത്തിൽ ടി ശീർഷകത്തിൽ 3.9999 കോടി രൂപയുടെ ധനപുന:വിനിയോഗ ശുപാർശ ധന വകുപ്പിലേക്ക് സമർപ്പിച്ചിരുന്നുവെങ്കിലും പുതിയ ശീർഷകങ്ങൾ കണ്ടെത്തി പുതുക്കിയ ശുപാർശ സമർപ്പിക്കുവാൻ ധന വകുപ്പ് നിർദ്ദേശിച്ചിരുന്നു. മറ്റ് ശീർഷകങ്ങളിൽ തുക ലഭ്യമല്ലാതിരുന്നതിനാൽ 2015-16 സാമ്പത്തിക വർഷം തുക അനുവദിക്കുവാൻ കഴിഞ്ഞിട്ടില്ല.

(സർക്കാർ കത്ത് നം. 8797/ബി3/2015/സഹ. തീയതി 31.05.2016)

**ഖണ്ഡിക നമ്പർ 16**

4425-00-107-98-(02)- സർവ്വീസ് സഹകരണ സംഘങ്ങൾ, നിക്ഷേപങ്ങൾ (കേന്ദ്ര വിഹിതം 100%)

4425-00-107-97-(02)- പ്രാഥമിക ഭൂപണയ ബാങ്കുകൾ, നിക്ഷേപങ്ങൾ (കേന്ദ്ര വിഹിതം 100%)

2015-16 സാമ്പത്തിക വർഷം തുക (ടോക്കൺ പ്രൊവിഷൻ) വകയിരുത്തിയിട്ടില്ല. ആയത് വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

4425-107-98-02, 4425-107-97-02 എന്നീ ശീർഷകങ്ങളിൽ ടോക്കൺ പ്രൊവിഷൻ ഉപധനാഭ്യർത്ഥന വഴി അനുവദിക്കുന്നതിനുള്ള ശുപാർശ പരിഗണിക്കുവാൻ കഴിഞ്ഞിട്ടില്ല.

(സർക്കാർ കത്ത് നം. 8797/ബി3/2015/സഹ. തീയതി 31.05.2016)

**ഖണ്ഡിക നമ്പർ 17**

4425-00-107-89 - പ്രാഥമിക കാർഷിക സംഘങ്ങൾക്ക് ഓഹരി മൂലധനം

ബാങ്കുകളുടെ സി.ആർ.എ.ആർ. നിലവാരം വർദ്ധിപ്പിക്കുന്നതിനും ഓഹരിമൂലധന അടിസ്ഥാനം ശക്തിപ്പെടുത്തുന്നതിനുമായി ജില്ലാ സഹകരണ ബാങ്കുകൾക്കും പി.സി.എ.ആർ.ഡി.ബി കൾക്കും അർബൻ ബാങ്കുകൾക്കും നൽകുന്ന ഓഹരി മൂലധന സഹായം അനുവദിക്കുന്നതിനും 2015-2016 വർഷത്തിൽ പ്രഖ്യാപിച്ച പുതിയ പദ്ധതികളായ ബയോഗ്യാസ് പ്ലാന്റുകൾ സ്ഥാപിക്കുന്നതിന് അംഗങ്ങൾ സംഘങ്ങളിൽ നിന്ന് എടുത്തിട്ടുള്ള വായ്പയുടെ പലിശ തിരിച്ചു നൽകുന്നതിനുള്ള സഹായം അനുവദിക്കുന്നതിനും ഭവനങ്ങളിൽ സൗരോർജ്ജ പ്ലാന്റുകൾ സ്ഥാപിക്കുന്നതിന് വായ്പാ പലിശയുടെ ഒരു ഭാഗം തിരികെ നൽകുന്നതിനായി സൊസൈറ്റികൾക്കുള്ള സഹായം അനുവദിക്കുന്നതിനും സ്വയംസഹായ സംഘങ്ങളിലൂടെ കാർഷിക സംസ്കരണ യൂണിറ്റുകൾ സ്ഥാപിക്കുന്നതിന് പ്രാഥമിക കാർഷിക സംഘങ്ങൾക്ക് സഹായം അനുവദിക്കുന്നതിനുമായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ബഡ്ജറ്റ് വിഹിതത്തിന് പുറമേ 8 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

ജില്ലാ സഹകരണ ബാങ്കുകളുടെ മൂലധന പര്യാപ്തത കൈവരിക്കുന്നതിനായി അനുവദിച്ച ഓഹരി വിഹിതത്തിൽ നൽകാനുള്ള ബാക്കി തുകയായ 23.1010 കോടി രൂപ 2016-17 വർഷം ഉപധനാഭ്യർത്ഥന മുഖേന അനുവദിക്കുന്നതിനുള്ള ശുപാർശ ധനകാര്യ വകുപ്പിന് നൽകിയിട്ടുണ്ട്. അർബൻ ബാങ്കുകൾക്കും, സഹകരണ ഗ്രാമ വികസന ബാങ്കുകൾക്കുമുള്ള ഓഹരി മൂലധന സഹായം നിലവിലെ ബഡ്ജറ്റ് വിഹിതത്തിൽ അനുവദിച്ചിട്ടുണ്ട്.

മാലിന്യ സംസ്കരണത്തിന്റെ ഭാഗമായി ഭവനങ്ങളിൽ ബയോഗ്യാസ് പ്ലാന്റുകൾ സ്ഥാപിക്കുന്നതിന് അംഗങ്ങൾക്ക് പലിശ രഹിത വായ്പ അനുവദിക്കുന്നതിനായി

ബഡ്ജറ്റിൽ 2425-107-80 (സബ്സിഡി ശീർഷകം) എന്ന ശീർഷകത്തിൽ വകയിരുത്തിയിട്ടുള്ള തുക പര്യാപ്തമാണ്. ഭവനങ്ങളിൽ സൗരോർജ്ജ പ്ലാന്റുകൾ സ്ഥാപിക്കുന്നതിനുള്ള മേൽപദ്ധതി നടപ്പിലായിട്ടില്ല. പുതിയ പദ്ധതിക്കുള്ള പ്രാരംഭ നടപടികൾ സ്വീകരിച്ച് വരികയാണ്. സ്വയം സഹായ സംഘങ്ങളിലൂടെ കാർഷിക സംസ്കരണ യൂണിറ്റുകൾ സ്ഥാപിക്കുന്നതിന് പ്രാഥമിക കാർഷിക സംഘങ്ങൾക്ക് സഹായം അനുവദിക്കുന്നതിനുള്ള മാർഗ്ഗരേഖ അംഗീകരിച്ച് ലഭിക്കുന്നതിന് വേണ്ട നടപടികൾ സ്വീകരിച്ചിട്ടുണ്ട്.

(സർക്കാർ കത്ത് നം. 9586/ബി2/2015/സഹ. തീയതി 24.10.2016)

**ഖണ്ഡിക നമ്പർ 18**

**4425-00-107-86 - കേരള സംസ്ഥാന സഹകരണ ബാങ്കിനുള്ള ഓഹരി മൂലധന വിഹിതം**

സംസ്ഥാന സഹകരണ ബാങ്കിന്റെ മൂലധന പര്യാപ്തത നിശ്ചിത ശതമാനം പാലിക്കുന്നതിനായി സർക്കാർ അനുവദിച്ച ധനസഹായ തുക വിനിയോഗിക്കുന്നതിന് തത്സമയമായ നിക്ഷേപം സഹകരണ ബാങ്കുകൾ ട്രഷറിയിൽ നിക്ഷേപിക്കണമെന്ന് സർക്കാർ നിർദ്ദേശിച്ചിട്ടുള്ളതിനാൽ 2015-16 വർഷത്തിൽ ടി തുക ട്രഷറിയിൽ നിക്ഷേപിക്കുന്നതിനായി 70 കോടി രൂപ ബഡ്ജറ്റിൽ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

സംസ്ഥാന സഹകരണ ബാങ്കിന്റെ, മൂലധന പര്യാപ്തത കൈവരിക്കുന്നതിനായി അനുവദിച്ച തുക പിൻവലിക്കുന്നതിന് തത്സമയമായ തുക സഹകരണ മേഖലയിൽ നിന്നും ട്രഷറിയിൽ നിക്ഷേപിക്കുന്നതിന് ആരംഭിച്ച പ്രത്യേക നിക്ഷേപപദ്ധതിയിൽ 31-3-2016 വരെ ആകെ 211,06,80,339/- രൂപ നിക്ഷേപിച്ചിട്ടുണ്ട്. അതനുസരിച്ച് സംസ്ഥാന സഹകരണ ബാങ്കിന്റെ ഓഹരി വിഹിതമായ 70 കോടി രൂപ 2015-16 വർഷം ബഡ്ജറ്റിൽ വകയിരുത്തിയിട്ടില്ല. എന്നാൽ 2016-17 വർഷം ഉപധനാഭ്യർത്ഥന മുമ്പേ അനുവദിക്കുന്നതിനുള്ള ശുപാർശ ധനകാര്യവകുപ്പിന് നൽകിയിട്ടുണ്ട്.

(സർക്കാർ കത്ത് നം. 9586/ബി2/2015/സഹ. തീയതി 24.10.2016)

**ഖണ്ഡിക നമ്പർ 19**

4425-00-107-85- ജില്ലാസഹകരണ ബാങ്കുകൾക്കുവേണ്ടിയുള്ള ഓഹരി മൂലധനവിതരണം

സംസ്ഥാന സഹകരണ ബാങ്കിന്റെയും ജില്ലാ സഹകരണ ബാങ്കുകളുടെയും മൂലധന പര്യാപ്തത നിശ്ചിത ശതമാനം പാലിക്കുന്നതിനായി സർക്കാർ അനുവദിച്ച ധനസഹായ തുക നൽകുന്നതിന് തത്തുല്യമായ നിക്ഷേപം സഹകരണ ബാങ്കുകൾ ട്രഷറിയിൽ നിക്ഷേപിക്കണമെന്ന് സർക്കാർ നിർദ്ദേശിച്ചതിന്റെ അടിസ്ഥാനത്തിൽ ട്രഷറിയിൽ നിക്ഷേപിച്ച തുകയായ 106.399 കോടി രൂപ മാത്രമാണ് സർക്കാർ പിൻവലിച്ച് നൽകിയിട്ടുള്ളത്. 2015-16 വർഷത്തിൽ ബാങ്കി തുക ട്രഷറിയിൽ നിക്ഷേപിക്കുന്നതുമായ് ജില്ലാബാങ്കുകൾക്ക് നൽകുന്നതിനായി ബാങ്കി തുകയായ 23.1010 കോടി രൂപ 2015-16 വർഷം ബഡ്ജറ്റിൽ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

സംസ്ഥാന സഹകരണ ബാങ്കിന്റെയും ജില്ലാ സഹകരണ ബാങ്കുകളുടെയും മൂലധന പര്യാപ്തത കൈവരിക്കുന്നതിനായി അനുവദിച്ച തുക പിൻവലിക്കുന്നതിന് തത്തുല്യമായ തുക സഹകരണ മേഖലയിൽ നിന്നും ട്രഷറിയിൽ നിക്ഷേപിക്കുന്നതിന് ആരംഭിച്ച പ്രത്യേക നിക്ഷേപ പദ്ധതിയിൽ 31-3-2016 വരെ ആകെ 211,06,80,339/- രൂപ നിക്ഷേപിച്ചിട്ടുണ്ട്. അതനുസരിച്ച് സംസ്ഥാന സഹകരണ ബാങ്കിന്റെയും ജില്ലാ സഹകരണ ബാങ്കുകളുടെയും ഓഹരി വിഹിതത്തിൽ നൽകാനുള്ള ബാങ്കി തുകയായ 23.1010 കോടി രൂപ 2015-16 വർഷം ബഡ്ജറ്റിൽ വകയിരുത്തിയിട്ടില്ല. 2016-17 വർഷം ഉപധനാഭ്യർത്ഥന മുഖേന അനുവദിക്കുന്നതിനുള്ള ശുപാർശ ധനകാര്യവകുപ്പിന് നൽകിയിട്ടുണ്ട്.

(സർക്കാർ കത്ത് നം. 9586/ബി2/2015/സഹ. തീയതി 24.10.2016)

**ഖണ്ഡിക നമ്പർ 20**

4425-00-108-71- പ്രാഥമിക കാർഷിക വായ്പാ സഹകരണ സംഘങ്ങളുടെ സംയോജിത വികസനം

തൃശ്ശൂർ, പാലക്കാട് ജില്ലകളിൽ ഐ.സി.ഡി.പി.യുടെ രണ്ടാംഘട്ട പ്രവർത്തനങ്ങൾക്കായി 2.50 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

ഐ.സി.ഡി.പി.യുടെ രണ്ടാംഘട്ട പ്രവർത്തനങ്ങൾക്കായി പാലക്കാട് ജില്ലയ്ക്ക് ഷെഡ്യൂൾ ഇനത്തിൽ 5.07 കോടി രൂപ അനുവദിച്ചു നൽകിയിട്ടുണ്ട്. തൃശ്ശൂർ ജില്ലയിലെ ഐ.സി.ഡി.പി.യുടെ രണ്ടാംഘട്ട പ്രവർത്തനങ്ങൾക്കായി 4.3.2016-ലെ സ.ഉ. (സാധാ)നം.190/2016/സഹ. പ്രകാരം 1933.820 ലക്ഷം രൂപയ്ക്ക് ഭരണാനുമതി 2015-16 വർഷം നൽകിയിട്ടുണ്ട്. (സർക്കാർ കത്ത് നം. 8797/ബി3/2015/സഹ. തീയതി 31.05.2016)

**ഖണ്ഡിക നമ്പർ 21**

6425-00-107-72- പ്രാഥമിക കാർഷിക വായ്പാ സഹകരണ സംഘങ്ങൾക്കുള്ള ധനസഹായം

2015-16 സാമ്പത്തിക വർഷത്തിൽ പ്രഖ്യാപിച്ച പുതിയ പദ്ധതികളായ ബയോഗ്യാസ് പ്ലാന്റുകൾ സ്ഥാപിക്കുന്നതിന് സൊസൈറ്റികൾ എടുത്ത വായ്പയുടെ പലിശ തിരിച്ചുനൽകുന്നതിനുള്ള സഹായം അനുവദിക്കുന്നതിനും ഭവനങ്ങളിൽ സൗരരോജ്ജ്വല പ്ലാന്റുകൾ സ്ഥാപിക്കുന്നതിന് വായ്പാ പലിശയുടെ ഒരു ഭാഗം തിരികെ നൽകുന്നതിനായി സൊസൈറ്റികൾക്കുള്ള സഹായം അനുവദിക്കുന്നതിനും സ്വയംസഹായ സംഘങ്ങളിലൂടെ കാർഷിക സംസ്കരണ യൂണിറ്റുകൾ സ്ഥാപിക്കുന്നതിന് ഓഹരികളായോ സബ്സിഡിയായോ പ്രാഥമിക കാർഷിക സംഘങ്ങൾക്ക് സഹായം അനുവദിക്കുന്നതിനും നിലവിലുള്ള ബജറ്റ് വിഹിതം അപര്യാപ്തമാണ്. ആയതിനാൽ നിലവിലുള്ള ബജറ്റ് വിഹിതത്തിന് പുറമെ 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

സംസ്ഥാന സർക്കാരിന്റെ മിഷൻ 676 കർമ്മ പരിപാടിയിൽ ഉൾപ്പെടുത്തി മാലിന്യ സംസ്കരണത്തിന് ഭാഗമായി ഭവനങ്ങളിൽ ബയോഗ്യാസ് പ്ലാന്റുകൾ സ്ഥാപിക്കുന്നതിന് സഹകരണ സംഘങ്ങൾ/ബാങ്കുകൾ മുഖേന പലിശരഹിത വായ്പ നൽകുന്ന പദ്ധതി പ്രഖ്യാപിച്ചിരുന്നു. സർക്കാരിന്റെ 25.03.2015-ലെ സ.ഉ. (കൈ)40/2015/സഹ നമ്പർ ഉത്തരവ് പ്രകാരം പദ്ധതി നടപ്പാക്കുന്നതിനുള്ള ചട്ടങ്ങൾ അംഗീകരിച്ചു നൽകുകയുണ്ടായി. തുടർന്ന് ഇത് സംബന്ധിച്ച് സഹകരണ സംഘം രജിസ്ട്രാർ 31.12.2015-ലെ 57/2015-ാം നമ്പർ സർക്കുലർ പ്രകാരം മാർഗ്ഗനിർദ്ദേശം പുറപ്പെടുവിച്ചിട്ടുണ്ട്. ഒരു അംഗത്തിന് ബയോഗ്യാസ് പ്ലാന്റ് സ്ഥാപിക്കുന്നതിന് സഹകരണ സംഘം 20,000/- രൂപ ഒരു വർഷകാലാവധിക്ക് 11% പലിശനിരക്കിൽ വായ്പ അനുവദിക്കുന്നു. അംഗങ്ങൾ വായ്പ മാത്രം തിരിച്ചടച്ചാൽ മതിയാകും. ഇതിനുള്ള പലിശ സബ്സിഡിയായി ജോയിന്റ് രജിസ്ട്രാർ (ജനറൽ) മുഖേന ക്ലെയിം സമർപ്പിക്കുന്ന മുറയ്ക്ക് സഹകരണസംഘം രജിസ്ട്രാർ ബഡ്ജറ്റിൽ 2425-107-80 ശീർഷകത്തിൽ വകയിരുത്തിയിട്ടുള്ള പദ്ധതിവിഹിതത്തിൽ നിന്നും പിൻവലിച്ച് നൽകുന്നു. 2425-107-80 ശീർഷകത്തിൽ വകയിരുത്തിയിട്ടുള്ള (സബ്സിഡി ശീർഷകം) തുകയിൽ നിന്നാണ് പലിശ സബ്സിഡി അനുവദിക്കുന്നത്. നാളിതുവരെ 89,588/- രൂപ സബ്സിഡി അനുവദിച്ചിട്ടുണ്ട്.

ഭവനങ്ങളിൽ സൗരോർജ്ജ പ്ലാന്റുകൾ സ്ഥാപിക്കുന്നതിനുള്ള വായ്പാ പദ്ധതിക്ക് രൂപം നൽകിയെങ്കിലും സൗരോർജ്ജ പാനലുകൾ സ്ഥാപിക്കുന്ന മേൽ പദ്ധതി സംബന്ധിച്ച് ANERT മായി ബന്ധപ്പെട്ടപ്പോൾ ഇപ്പോൾ മേൽ സൗരോർജ്ജ പാനലുകൾ വഴി വൈദ്യുതി KSEB യുടെ Grid ലേക്ക് connect ചെയ്യുന്ന സംവിധാനമാണ് നിലവിലുള്ളതെന്നാണ് അറിയിച്ചിട്ടുള്ളത്. ആയതിനാൽ മേൽപദ്ധതി നടപ്പിലാക്കിയിട്ടില്ല. പുതിയ സ്കീം ANERT മായി ചർച്ച ചെയ്ത് തീരുമാനിക്കുന്നതാണ്.

സ്വയംസഹായ സംഘങ്ങളിലൂടെ കാർഷിക സംസ്കരണ യൂണിറ്റുകൾ സ്ഥാപിക്കുന്നതിന് പ്രാഥമിക കാർഷിക സംഘങ്ങൾക്ക് സഹായം അനുവദിക്കുന്ന പദ്ധതി പ്രകാരം ലഭ്യമായ അപേക്ഷകളുടെ അടിസ്ഥാനത്തിൽ 2015-16 വർഷത്തിൽ ഓഹരിയിനത്തിലും സബ്സിഡിയിനത്തിലും രണ്ട് സംഘങ്ങൾക്ക് തുക അനുവദിച്ചു നൽകിയിട്ടുണ്ട്.

6425-107-72 ശീർഷകത്തിൽ അധികതുക വകയിരുത്തണമെന്ന് സമിതി ശുപാർശ ചെയ്തിരുന്നവെങ്കിലും സർക്കാരിന്റെ ബഡ്ജറ്റ് പ്രഖ്യാപനത്തിൽ പ്രസ്തുത തുക വകയിരുത്തിയിട്ടില്ലായെന്ന് സഹകരണസംഘം രജിസ്ട്രാർ റിപ്പോർട്ട് ചെയ്തിട്ടുണ്ട്. (സർക്കാർ കത്ത് നം. 8801/സി3/15/സഹ. തീയതി 17-10-2016)

**ഖണ്ഡിക നമ്പർ 22**

6425-00-108-74- സംയോജിത സഹകരണ വികസന പദ്ധതി (എൻ.സി.ഡി.സി.) സഹായം

നിലവിലെ ബഡ്ജറ്റ് വിഹിതം അപര്യാപ്തമായതിനാൽ തൃശൂർ, പാലക്കാട് ജില്ലകളിൽ ഐ.സി.ഡി.പി.യുടെ രണ്ടാംഘട്ട പ്രവർത്തനങ്ങൾക്കായി 2.50 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

ഐ.സി.ഡി.പി.യുടെ രണ്ടാംഘട്ട പ്രവർത്തനങ്ങൾക്കായി പാലക്കാട് ജില്ലയ്ക്ക് ലോണിനത്തിൽ 2.06 കോടി രൂപ അനുവദിച്ചു നൽകിയിട്ടുണ്ട്. തൃശൂർ ജില്ലയിലെ ഐ.സി.ഡി.പി.യുടെ രണ്ടാംഘട്ട പ്രവർത്തനങ്ങൾക്കായി 4.3.2016-ലെ സ.ഉ(സാധാ)നം. 190/2016/സഹ. പ്രകാരം 1933.820 ലക്ഷം രൂപയ്ക്ക് ഭരണാനുമതി 2015-16 സാമ്പത്തിക വർഷം നൽകിയിട്ടുണ്ട്. (സർക്കാർ കത്ത് നം. 8797/ബി3/2015/സഹ. തീയതി 31.05.2016)

**ഖണ്ഡിക നമ്പർ 23**

6425-00-108-10 - നബാർഡിന്റെ ആർ.ഐ.ഡി.എഫിനു കീഴിൽ സഹകരണ സംഘങ്ങൾക്കുള്ള വായ്പകൾ

സഹകരണ ആശുപത്രിക്ക് നബാർഡ് 2014-15 വർഷം അനുവദിച്ച തുകയുടെ രണ്ടാം ഗഡു അനുവദിക്കുന്നതിന് 2015-16 ൽ അനുവദിച്ചിട്ടുള്ള ഏഴ് കോടി രൂപ അപര്യാപ്തമായതിനാൽ 3 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

കൊല്ലം ജില്ല സഹകരണ ആശുപത്രിക്ക് നബാർഡ് അനുവദിച്ച തുകയുടെ രണ്ടാം ഗഡു അനുവദിക്കുന്നതിന് 2015-16-ൽ അനുവദിച്ചിട്ടുള്ള ഏഴ് കോടി രൂപ അപര്യാപ്തമായതിനാൽ ബാക്കി 1116.184 ലക്ഷം രൂപയുടെ ശുപാർശ 2015-16 സാമ്പത്തിക വർഷത്തെ അന്തിമ ഉപധനാഭ്യർത്ഥനയിൽ ഉൾപ്പെടുത്തുന്നതിനായി സമർപ്പിച്ചിരുന്നവെങ്കിലും പരിഗണിക്കുവാൻ കഴിഞ്ഞിട്ടില്ല.  
(സർക്കാർ കത്ത് നം. 8797/ബി3/2015/സഹ. തീയതി 31.05.2016)

**ഖണ്ഡിക നമ്പർ 24**

കാർഷികോൽപ്പന്ന വിപണനത്തിന് സംഘങ്ങൾക്ക് 5 ലക്ഷം രൂപ വരെ പലിശരഹിത വായ്പ

കാർഷികോൽപ്പന്നങ്ങൾ കർഷകർക്കും ഉപഭോക്താക്കൾക്കും പ്രയോജന പ്രദമാകും വിധം വിപണനം നടത്തുന്നതിന് വികസന ബ്ലോക്കുകൾതോറും കാർഷിക സഹകരണ സംഘങ്ങൾ രൂപീകരിക്കുമെന്നും ഇത്തരം സംഘങ്ങൾക്ക് അടിസ്ഥാന സൗകര്യങ്ങൾ ഒരുക്കുന്നതിനും കാർഷികോൽപ്പന്നങ്ങൾ സമാഹരിക്കുന്നതിനും അവ ഗുണമേന്മ നഷ്ടപ്പെടാതെ സമയബന്ധിതമായി വിപണിയിലെത്തിച്ച് വിപണനം നടത്തുന്നതിനും 5 ലക്ഷം രൂപ വരെ 3 വർഷത്തേക്ക് പലിശരഹിത വായ്പ നൽകുമെന്ന് 2014-15 ലെ ബഡ്ജറ്റിൽ പ്രഖ്യാപിക്കുകയും ആയതിന് ഭരണാനുമതി ലഭിക്കുകയും ചെയ്തിട്ടുണ്ടെന്നും ആയതിലേക്ക് 10 കോടി രൂപ വകയിരുത്തുന്നതാണെന്ന് 2014-15 ലെ ബഡ്ജറ്റിൽ പ്രഖ്യാപിക്കുകയും ചെയ്തിട്ടുള്ളതായി സമിതി

മനസ്സിലാക്കുന്നു. ഈ സാഹചര്യത്തിൽ ടി ഇക നടപ്പുസാമ്പത്തിക വർഷം പുതിയ ശീർഷകം നൽകി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2014-15 ബഡ്ജറ്റ് പ്രഖ്യാപനത്തിൽ സംസ്ഥാനത്തെ കാർഷിക മേഖലയുടെ വികസനത്തിന് വിപണന സംവിധാനം കൂടുതൽ മെച്ചപ്പെടുത്തേണ്ടതാണെന്നതിനാൽ ഈ ലക്ഷ്യം മുൻനിർത്തി മിൽമയുടെ പ്രവർത്തന മാതൃകയിൽ കാർഷികോത്പന്നങ്ങൾ കർഷകർക്കും, ഉപഭോക്താക്കൾക്കും പ്രയോജനമാക്കുവാനും വിപണനം നടത്തുന്നതിന് ആദ്യപടിയായി വികസന ബ്ലോക്കുകൾതോറും കാർഷിക സഹകരണ സംഘങ്ങൾ രൂപീകരിക്കുമെന്നും, ടി സംഘങ്ങൾക്ക് അടിസ്ഥാന സൗകര്യം ഒരുക്കുന്നതിനും കാർഷികോൽപ്പന്നങ്ങൾ സമാഹരിക്കുന്നതിനും കാർഷികോൽപ്പന്നങ്ങൾ സമയബന്ധിതമായി വിപണിയിലെത്തിച്ചു വിപണനം നടത്തുന്നതിനും സംഘാംഗങ്ങളുടെ ഉറപ്പിൻമേൽ അഞ്ചു ലക്ഷം രൂപ വരെ മൂന്നു വർഷത്തേക്ക് പലിശരഹിത വായ്പ നൽകുമെന്നും കൃത്യമായി തിരിച്ചടക്കുന്ന സംഘങ്ങൾക്ക് പൂർണ്ണമായ പലിശ സബ്സിഡി നൽകുമെന്നും ഇതിനായി 10 കോടി രൂപ വകയിരുത്തുന്നു എന്നും 2014-15 വർഷത്തെ ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുള്ള പദ്ധതി നടപ്പിലാക്കുന്നതിന് 25-2-2015 ലെ സ.ഉ(സാധാ) നം. 148/2015/സഹ. നമ്പർ ഉത്തരവ് പ്രകാരം ഭരണാനുമതി നൽകുകയും ചെയ്തിരുന്നു. ആയതിന്റെ തുടർനടപടി പ്രകാരം വികസന ബ്ലോക്കുകൾതോറും, കാർഷിക സഹകരണ സംഘങ്ങൾ രൂപീകരിക്കുന്നതിനുള്ള കരട് നിയമാവലി സഹകരണസംഘം രജിസ്ട്രാർ ലഭ്യമാക്കിയിരുന്നു. ആയത് അംഗീകരിച്ചു നൽകുന്നതിനുള്ള നടപടികൾ 5004/സി3/2015/സഹ. നമ്പർ സർക്കാർ ഫയലിൽ പുരോഗമിച്ചുവരുന്നു.

മേൽപദ്ധതി നടപ്പിലാക്കുന്നതിന് സർക്കാരിന്റെ ബഡ്ജറ്റ് പ്രഖ്യാപനത്തിൽ തുകയൊന്നും വകയിരുത്തിയിട്ടില്ല എന്നും സഹകരണസംഘം രജിസ്ട്രാർ റിപ്പോർട്ട് ചെയ്തിട്ടുണ്ട്.

(സർക്കാർ കത്ത് നം. 8801/സി3/15/സഹ. തീയതി 17-10-2016)

**ഖണ്ഡിക നമ്പർ 25**

**കേരള സംസ്ഥാന സഹകരണ വിപണന ഫെഡറേഷൻ**

മാർക്കറ്റ് ഫെഡിന് 35 കോടി രൂപ 2014-15 വർഷത്തെ ബഡ്ജറ്റിൽ ഉൾപ്പെടുത്തിയതായി പ്രഖ്യാപിച്ചിരുന്നുവെങ്കിലും തുക വകയിരുത്തിയിട്ടില്ലാത്തതിനാൽ ടി തുക 2015-16 സാമ്പത്തിക വർഷം പുതിയ ശീർഷകം നൽകി വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

മാർക്കറ്റ് ഫെഡിന്റെ ആവശ്യത്തിനായി 2015-16 സാമ്പത്തിക വർഷം സപ്ലിമെന്ററി ഡിമാന്റ് ഫോർ ഗ്രാന്റ് (എസ്.ഡി.ജി) യിൽ ഉൾപ്പെടുത്തി തുക ലഭ്യമാകാത്തതിനാലും, റീ അപ്രോപ്രിയേഷൻ മുഖേന തുക അനുവദിക്കുന്നതിന് സേവിംഗ്സ് ഇല്ലാത്തതിനാലും 2016-17 സാമ്പത്തിക വർഷം ടി വിഷയം പരിഗണിക്കുന്നതിനാവശ്യമായ നടപടികൾ സ്വീകരിച്ചുവരുന്നു.

(സർക്കാർ കത്ത് നം. 8798/എ 2/2015/സഹ. തീയതി 24.10.2016)

**ധനാഭ്യർത്ഥന നമ്പർ XXX - ഭക്ഷ്യം**

**ഖണ്ഡിക നമ്പർ 26**

**2408-01-004-99-കൗൺസിൽ ഫോർ ഫുഡ് റിസർച്ച് ആന്റ് ഡെവലപ്മെന്റ്**

പത്തനംതിട്ട ജില്ലയിലെ കോന്നി ആസ്ഥാനമാക്കി പ്രവർത്തിക്കുന്ന ഭക്ഷ്യ ഗവേഷണ വികസന കൗൺസിലിനോട് അനുബന്ധിച്ചുള്ള ഭക്ഷ്യ ഗുണനിലവാര നിരീക്ഷണ ലബോറട്ടറിയുടെ ശാക്തീകരണം, ഔഷധ പരിശോധന ലബോറട്ടറി സ്ഥാപിക്കൽ, എറണാകുളത്ത് ശീതീകരണ സംഭരണിയും പച്ചക്കറി-പഴവർഗ്ഗങ്ങളുടെ നിർമ്മൂലകരണ യൂണിറ്റും സ്ഥാപിക്കൽ എന്നിവയ്ക്കു വേണ്ടിയാണ് നടപ്പു സാമ്പത്തിക വർഷം ഈ ശീർഷകത്തിൽ തുക വക കൊള്ളിച്ചിരിക്കുന്നത്. സ്കൂൾ ഓഫ് ഫുഡ് ബിസിനസ് മാനേജ്മെന്റ്, ഫുഡ് പാർക്ക്, പച്ചക്കറി-പഴവർഗ്ഗങ്ങളുടെ നിർമ്മൂലകരണ

യൂണിറ്റ് എന്നിവയുടെ പ്രവർത്തനങ്ങൾക്കായി നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 14.65 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

നടപ്പ് സാമ്പത്തിക വർഷം കൗൺസിൽ ഫോർ ഫുഡ് റിസർച്ച് ആന്റ് ഡവലപ്മെന്റിന് 2408-01-004-99 എന്ന ശീർഷകത്തിൽ 5.50 കോടി രൂപ ബഡ്ജറ്റ് വിഹിതമായി അനുവദിച്ചിരുന്നു. നിലവിലുള്ള പരിമിതമായ വിഭവ ലഭ്യതയുടെ പശ്ചാത്തലത്തിൽ പദ്ധതി അടങ്കലിൽ വർദ്ധനവ് വരുത്താൻ നിർവ്വാഹമില്ലാത്തതിനാലും, കൗൺസിൽ ഫോർ ഫുഡ് റിസർച്ച് ആന്റ് ഡവലപ്മെന്റിന്റെ പദ്ധതി വിഹിതം നടപ്പ് വർഷം വർദ്ധിപ്പിച്ചതിനാലും പ്രവർത്തന ചെലവുകൾ നിലവിലെ പദ്ധതി വിഹിതത്തിനുള്ളിൽ പരിമിതപ്പെടുത്തേണ്ടതാണെന്ന് ധനവകുപ്പ് അറിയിച്ചിട്ടുണ്ട്.  
(സർക്കാർ കത്ത് നം. 4147/സി2/2015/ഭസിസവ. തീയതി 13.11.2015)

**ഖണ്ഡിക നമ്പർ 27**

2408-01-101-98-(33)- റേഷൻ അരിയുടെയും ഗോതമ്പിന്റെയും വിലയിലുണ്ടായ അന്തരം ഫുഡ് കോർപ്പറേഷന് മടക്കിക്കൊടുക്കൽ - സബ്സിഡികൾ

2015-16 സാമ്പത്തിക വർഷം ഭക്ഷ്യ സബ്സിഡി നൽകുന്നതിന് 438.24 കോടി രൂപയും റേഷൻ മൊത്ത/ചില്ലറ വ്യാപാരികളുടെ കമ്മീഷൻ നൽകുന്നതിനായി 97.78 കോടി രൂപയും 2014-15 സാമ്പത്തിക വർഷം റേഷൻ വ്യാപാരികൾക്കുള്ള പ്രതീക്ഷിത കുടിശ്ശിക നൽകുന്നതിന് 31.85 കോടി രൂപയും 2014-15 സാമ്പത്തിക വർഷം സപ്ലൈകോയ്ക്കുള്ള കുടിശ്ശിക നൽകുന്നതിന് 30.49 കോടി രൂപയും ഉൾപ്പെടെ ആകെ 598.36 കോടി രൂപ ആവശ്യമുള്ളതായി സമിതി മനസ്സിലാക്കുന്നു. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 148.79 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

### സ്വീകരിച്ച നടപടി

പ്രസ്തുത ശീർഷകത്തിലെ 2015-16 സാമ്പത്തിക വർഷത്തെ ബഡ്ജറ്റ് വിഹിതം 449.57 കോടി രൂപയാണ്. ബഹു. നിയമസഭാ സമിതിയുടെ ശുപാർശയുടെ അടിസ്ഥാനത്തിൽ 2015 ഏപ്രിൽ മുതൽ അഡ്വോക് വിഹിതം ലഭ്യമായി തുടങ്ങിയതിന് ശേഷം അതിനാവശ്യമായ തുക കൂടി ഉൾപ്പെടുത്തി പ്രസ്തുത ശീർഷകത്തിൽ 242.3195 കോടി രൂപ അധികമായി അനുവദിക്കണമെന്ന ശുപാർശ 2015-16 സാമ്പത്തിക വർഷത്തെ ഒന്നാം വട്ട ഉപധനാഭ്യർത്ഥനയിൽ ഉൾപ്പെടുത്തി സമർപ്പിച്ചിരുന്നുവെങ്കിലും തുകയൊന്നും അനുവദിച്ച് കിട്ടുകയുണ്ടായില്ല. നടപ്പ് സാമ്പത്തിക വർഷം പ്രസ്തുത ശീർഷകത്തിൽ ബഡ്ജറ്റ് വിഹിതമായി വകയിരുത്തിയ 449.57 കോടി രൂപയിൽ നിന്നും ഇതുവരെയായി 237.4476 കോടി രൂപ ചെലവഴിച്ചിട്ടുണ്ട്.

(സർക്കാർ കത്ത് നം. 240908/ഡി2/2015/ഭ.പൊ.വി.വ. തീയതി 21.11.2015)

### അധിക വിവരം

പ്രസ്തുത ശീർഷകത്തിലെ 2015-16 സാമ്പത്തിക വർഷത്തെ ബഡ്ജറ്റ് വിഹിതം 449.57 കോടി രൂപയാണ്. ബഹു. നിയമസഭാ സമിതിയുടെ ശുപാർശയുടെ അടിസ്ഥാനത്തിൽ പ്രസ്തുത ശീർഷകത്തിൽ 242.3195 കോടി രൂപ അധികമായി അനുവദിക്കണമെന്ന ശുപാർശ 2015-16 സാമ്പത്തിക വർഷത്തെ ഒന്നാംവട്ട ഉപധനാഭ്യർത്ഥനയിലും, 99.3803 കോടി രൂപ അധികമായി അനുവദിക്കണമെന്ന ശുപാർശ രണ്ടാംവട്ട ഉപധനാഭ്യർത്ഥന, അവസാനവട്ട ഉപധനാഭ്യർത്ഥന എന്നിവയിലും ഉൾപ്പെടുത്തി സമർപ്പിച്ചുവെങ്കിലും 50 കോടി രൂപ മാത്രമാണ് അവസാനവട്ട ഉപധനാഭ്യർത്ഥന മുഖാന്തരം ലഭ്യമായത്.

പ്രസ്തുത ശീർഷകത്തിൽ 267.3803 കോടി രൂപയ്ക്ക് അഡീഷണൽ ആതറൈസേഷൻ മുഖാന്തരം അപേക്ഷിച്ചുവെങ്കിലും 168 കോടി രൂപ മാത്രമാണ് അനുവദിച്ച് കിട്ടിയത്.

നടപ്പു സാമ്പത്തിക വർഷം പ്രസ്തുത ശീർഷകത്തിൽ ആകെ വകയിരുത്തിയ 667.57 കോടി രൂപയിൽ (ബഡ്ജറ്റ് വിഹിതം = 449.57 കോടി + ഉപധനാഭ്യർത്ഥന മുഖാന്തരം ലഭ്യമായ തുക = 50 കോടി + അഡീഷണൽ ആതറൈസേഷൻ മുഖാന്തരം ലഭ്യമായ തുക = 168 കോടി) നിന്നും ഇതുവരെയായി 613.31 കോടി രൂപ ചെലവഴിച്ചിട്ടുണ്ട്.

(സർക്കാർ കത്ത് നം. 183/ഡി2/2016/ഭ.പൊ.വി.വ. തീയതി 15.03.2016)

**ഖണ്ഡിക നമ്പർ 29**

2408-01-101-95-(34) - അന്ത്യോദയ അന്നയോജന പദ്ധതി നടപ്പിലാക്കുന്നതിനു വേണ്ട ഭക്ഷ്യധാന്യങ്ങൾ വിതരണത്തിനെത്തിക്കുന്നതിനുള്ള ട്രാൻസ്പോർട്ടേഷൻ ചെലവും - മറ്റ് ചെലവുകളും

പ്രസ്തുത പദ്ധതി പ്രകാരം കേന്ദ്ര സർക്കാരിൽ നിന്ന് ലഭ്യമാകുന്ന ഭക്ഷ്യധാന്യങ്ങളുടെ വിതരണത്തിനുള്ള കടത്തുകളലി, കൈകാര്യച്ചെലവ് മുതലായവ സംസ്ഥാന സർക്കാരാണ് വഹിക്കുന്നത്. ഇതിനു പുറമേ റേഷൻ ചില്ലറ വ്യാപാരികളുടെ കമ്മീഷൻ കുറിന്റേലിന് പരമാവധി 100 രൂപയായി വർദ്ധിപ്പിച്ചിട്ടുണ്ട്. 2,50,260 മെട്രിക് ടൺ അരിയാണ് ഒരു വർഷം അനുവദിക്കുന്നത്. ഇതുപ്രകാരം 2015-16 സാമ്പത്തിക വർഷം റേഷൻ മൊത്ത വ്യാപാരികൾക്ക് 9,40,56,000 രൂപയും റേഷൻ ചില്ലറ വ്യാപാരികൾക്ക് 20,64,65,000 രൂപയും കമ്മീഷൻ ഇനത്തിൽ നൽകേണ്ടതുണ്ട്. കൂടാതെ 14,20,23,000 രൂപ മുൻവർഷത്തെ കടിശ്ശികയായും നൽകേണ്ടതുണ്ട്. എ.എ.വൈ. പദ്ധതിക്കായി ആകെ ലഭിക്കേണ്ട 44.2544 കോടി രൂപയിൽ 12 കോടി രൂപ മാത്രമാണ് ബഡ്ജറ്റ് വിഹിതമായി വകയിരുത്തിയിരിക്കുന്നത്. ആയതിനാൽ ബഡ്ജറ്റ് വിഹിതത്തിനു പുറമെ 32.2544 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**സ്വീകരിച്ച നടപടി**

2015-16 സാമ്പത്തിക വർഷം പ്രസ്തുത ശീർഷകത്തിലെ ബഡ്ജറ്റ് വിഹിതം 12 കോടി രൂപയാണ്. നിയമസഭാ സമിതിയുടെ ശുപാർശയുടെ അടിസ്ഥാനത്തിൽ 1209/2016.

31.5043 കോടി രൂപ ഉപധനാഭ്യർത്ഥന മുഖേന ലഭ്യമാക്കുവാൻ അഭ്യർത്ഥിച്ചുവെങ്കിലും പ്രസ്തുത ശീർഷകത്തിൽ 10 കോടി രൂപ മാത്രമാണ് ഒന്നാംവട്ട ഉപധനാഭ്യർത്ഥന മുഖാന്തരം അധികമായി അനുവദിച്ചു കിട്ടിയത്.

നടപ്പ് സാമ്പത്തിക വർഷം പ്രസ്തുത ശീർഷകത്തിൽ ആകെ ലഭിച്ച 22 കോടി രൂപയിൽ നിന്നും ഇതുവരെ 11.7545 കോടി രൂപ ചെലവായിട്ടുണ്ട്.  
(സർക്കാർ കത്ത് നം. 4144/ഡി1/2015/ഭ.പൊ.വി.വ. തീയതി 22.9.2015)

**ഖണ്ഡിക നമ്പർ 31, 32**

4408-01-101-95- റേഷൻ കാർഡ് പുതുക്കൽ

ദേശീയ ഭക്ഷ്യസുരക്ഷാ നിയമം, 2013 നടപ്പിലാക്കുന്നതുമായി ബന്ധപ്പെട്ട് നിലവിലെ റേഷൻ കാർഡുകൾ പുതുക്കുന്നതിനായി 33 കോടി രൂപയുടെ ഭരണാനുമതി 2014-15 സാമ്പത്തിക വർഷം ലഭ്യമായിരുന്നു. 2014-15 സാമ്പത്തിക വർഷം പ്രസ്തുത ശീർഷകത്തിൽ ആകെ അനുവദിച്ച 13 കോടി രൂപയിൽ 12 കോടി രൂപ നിലവിലെ റേഷൻ കാർഡുകൾ പുതുക്കുന്നതിനായി വിനിയോഗിക്കുകയും ബാക്കി 1 കോടി രൂപ റേഷൻ കാർഡുകൾ അച്ചടിച്ചു നൽകിയ വകയിൽ സി-ഡിറ്റിനു നൽകാനുള്ള കടിശ്ശിക നൽകുന്നതിനായി വിനിയോഗിക്കുകയും ചെയ്തു. ഭരണാനുമതി ലഭിച്ച 33 കോടി രൂപയിൽ 2014-15 സാമ്പത്തിക വർഷം ലഭ്യമായ 12 കോടി രൂപയും 2015-16 സാമ്പത്തിക വർഷം വകയിരുത്തിയിട്ടുള്ള 1 കോടി രൂപയും ഉൾപ്പെടെ 13 കോടി രൂപ മാത്രമാണ് ആകെ ലഭ്യമായിട്ടുള്ളത്. ആയതിനാൽ ബാക്കി 20 കോടി രൂപ അനുവദിച്ചു കിട്ടേണ്ടതുണ്ട്.

റേഷൻ കാർഡ് പുതുക്കലുമായി ബന്ധപ്പെട്ട് ഫോട്ടോ ക്യാമ്പുകൾ സംഘടിപ്പിക്കൽ, മൊബൈൽ ഫോട്ടോ യൂണിറ്റ്, റേഷൻ കാർഡുകൾ അച്ചടിച്ചു ലാമിനേറ്റ് ചെയ്ത് ഓഫീസുകളിൽ എത്തിക്കുന്നതിനുള്ള ചെലവ്, ഡാറ്റാ എൻടി, സോഷ്യൽ ഓഡിറ്റിംഗ്, പരസ്യം, സി-ഡിറ്റ്/കെൽടോൺ എന്നിവയ്ക്കുള്ള കടിശ്ശിക

തുടങ്ങിയ ഇനങ്ങളിലായി ആകെ 28.2402 കോടി രൂപയും ഭരണാനുമതി ലഭിച്ച 33 കോടി രൂപയിൽ ബാക്കി ലഭിക്കുവാനുള്ള 20 കോടി രൂപയും ഉൾപ്പെടെ ആകെ 48.2402 കോടി രൂപ ബഡ്ജറ്റ് വിഹിതത്തിന് പുറമെ വകയിരുത്തണമെന്ന് സമിതി ശുപാർശ ചെയ്യുന്നു.

### സീകരിച്ച നടപടി

പ്രസ്തുത ശീർഷകത്തിലെ 2015-16 സാമ്പത്തിക വർഷത്തെ ബഡ്ജറ്റ് വിഹിതം 1 കോടി രൂപയാണ്. ബഹു. നിയമസഭാ സമിതിയുടെ ശുപാർശയുടെ അടിസ്ഥാനത്തിൽ പ്രസ്തുത ശീർഷകത്തിൽ 22.35 കോടി രൂപ അധികമായി അനുവദിക്കണമെന്ന ശുപാർശ 2015-16 സാമ്പത്തിക വർഷത്തെ ഒന്നാംവട്ട ഉപധനാഭ്യർത്ഥനയിൽ ഉൾപ്പെടുത്തിയിരുന്നെങ്കിലും 20 കോടി രൂപയാണ് ഒന്നാംവട്ട ഉപധനാഭ്യർത്ഥന മുഖാന്തരം അധികമായി അനുവദിച്ചു കിട്ടിയത്. (സർക്കാർ കത്ത് നം. 236818/ബി3/2015/ഭസിസവ. തീയതി 18.11.2015)

### അധിക വിവരം

പ്രസ്തുത ശീർഷകത്തിലെ 2015-16 സാമ്പത്തിക വർഷത്തെ ബഡ്ജറ്റ് വിഹിതം 1 കോടി രൂപയാണ്. ബഹു. നിയമസഭാ സമിതിയുടെ ശുപാർശയുടെ അടിസ്ഥാനത്തിൽ പ്രസ്തുത ശീർഷകത്തിൽ 2015-16 സാമ്പത്തിക വർഷത്തെ ഒന്നാംവട്ട ഉപധനാഭ്യർത്ഥന മുഖാന്തരം 22.35 കോടി രൂപയും അവസാനവട്ട ഉപധനാഭ്യർത്ഥന മുഖാന്തരം 24.80 കോടി രൂപയും അധികമായി അനുവദിക്കണമെന്ന ശുപാർശ സമർപ്പിച്ചുവെങ്കിലും പ്രസ്തുത ശീർഷകത്തിൽ 20 കോടി രൂപ മാത്രമാണ് ഒന്നാംവട്ട ഉപധനാഭ്യർത്ഥന മുഖാന്തരം അധികമായി അനുവദിച്ചു കിട്ടിയത്. നടപ്പു സാമ്പത്തിക വർഷം പ്രസ്തുത ശീർഷകത്തിൽ ആകെ ലഭിച്ച 21 കോടി രൂപയിൽ നിന്നും ഇതുവരെയായി 19.54 കോടി രൂപ ചെലവഴിച്ചിട്ടുണ്ട്. (സർക്കാർ കത്ത് നം. 185/ബി3/2016/ഭസിസവ. തീയതി 05.03.2016)

**ഭാഗം II**

ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്ട് കമ്മിറ്റി XI-ന്റെ 2015-16 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികൾ സംബന്ധിച്ച റിപ്പോർട്ട് ലഭിച്ചിട്ടില്ലാത്ത ശിപാർശകളുടെ വിവരം താഴെ ചേർത്തിരിക്കുന്നു.

ധനാഭ്യർത്ഥന XXX - ഭക്ഷ്യം  
ശിപാർശ നമ്പർ 28, 30

സബ്ജക്ട് കമ്മിറ്റി XI-ന്റെ 2015-16 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ടിൽ ധനാഭ്യർത്ഥന നമ്പർ XXVII, XXX എന്നിവയുമായി ബന്ധപ്പെട്ട് ആകെ 32 ശിപാർശകളാണ് ഉണ്ടായിരുന്നത്. ഇതിൽ ധനാഭ്യർത്ഥന നമ്പർ XXX-ഭക്ഷ്യം എന്നത് സംബന്ധിച്ച 28, 30 എന്നീ ശിപാർശകളിലെ നടപടി സ്റ്റേറ്റ്മെന്റുകൾ ഇനിയും ലഭിക്കുവാനുണ്ടെന്ന് സമിതി മനസ്സിലാക്കുന്നു.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 236(5) പ്രകാരം ഓരോ സാമ്പത്തിക വർഷത്തേക്കുള്ള ധനാഭ്യർത്ഥനകളുടെ പരിശോധന സംബന്ധിച്ച സമിതിയുടെ ശിപാർശകളിന്മേൽ സർക്കാർ സ്വീകരിച്ച നടപടിയുടെ റിപ്പോർട്ട് ഓരോ സബ്ജക്ട് കമ്മിറ്റിയുടെയും അദ്ധ്യക്ഷൻമാർ ആ സാമ്പത്തിക വർഷം കഴിഞ്ഞ ഉടനെയോ സാമ്പത്തിക വർഷം അവസാനിച്ചതിനു ശേഷം ഉടനെയുള്ള നിയമസഭാ സമ്മേളനത്തിലോ സമർപ്പിക്കേണ്ടതാണ്. ഏതെങ്കിലും സർക്കാർ വകുപ്പ് നടപടി സ്റ്റേറ്റ്മെന്റ് സമിതിയ്ക്ക് നൽകാതിരിക്കുന്ന പക്ഷം ആയതിനുള്ള കാരണം കാണിക്കുന്ന സ്റ്റേറ്റ്മെന്റ് ബന്ധപ്പെട്ട മന്ത്രി റിപ്പോർട്ട് സമർപ്പിച്ച് 15 ദിവസത്തിനുള്ളിലോ അടുത്ത നിയമസഭാ സമ്മേളനത്തിന്റെ ആരംഭത്തിലോ ഇതിൽ ഏതാണ് ആദ്യം വരുന്നത് അപ്പോൾ സഭയുടെ മേശപ്പുറത്ത് വയ്ക്കേണ്ടതാണ്.

ആയതിനാൽ 2015-16 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച സബ്ജക്ട് കമ്മിറ്റി XI-ന്റെ അഞ്ചാമത് റിപ്പോർട്ടിലെ ശിപാർശകളിൽ യഥാസമയം നടപടി സ്റ്റേറ്റ്മെന്റുകൾ ലഭ്യമാക്കാത്തതിന്റെ കാരണം ഉൾപ്പെടുത്തിയ സ്റ്റേറ്റ്മെന്റ് ചട്ടം 236(5) പ്രകാരം സഭയുടെ മേശപ്പുറത്ത് വയ്ക്കുന്നതിനായി ലഭ്യമാക്കേണ്ടതാണെന്ന് സമിതി ശിപാർശ ചെയ്യുന്നു.

തിരുവനന്തപുരം,  
2016, ഒക്ടോബർ 25.

എ.സി. മൊയ്തീൻ,  
ചെയർമാൻ,  
സബ്ജക്ട് കമ്മിറ്റി XI.

©  
കേരള നിയമസഭാ സെക്രട്ടേറിയറ്റ്  
2016

കേരള നിയമസഭാ പ്രിന്റിംഗ് പ്രസ്സ്.